

سیرت و سوانح

مولانا عبد السلام ندوی

عبدالرشید عراقی

دہستانِ شبلی میں مولانا عبد السلام ندوی کو ایک امتیازی حیثیت حاصل ہے۔ علامہ ملی فتحانی نے جواہلِ علم و قلم تیار کئے ان میں مولانا سید سلیمان ندوی کے بعد مولانا عبد السلام ایک ممتاز عالم دین تھے۔ ان کو تمام علوم اسلامیہ میں امتیازی حیثیت حاصل تھی۔ مولانا عبد السلام ندوی ایک جید عالم دین، محقق، مؤرخ، ادیب، انشا پرداز، نقاش، محدث، فقیہ، متكلم اور فلسفی تھے۔ اور اس کے ساتھ ساتھ ایک کامیاب مصنف بھی تھے۔ آپ نے تفسیر، حدیث، فقہ، تاریخ، سیرت، علم کلام، فلسفہ، منطق، ادب و شعر، نفیات اور اجتماعیات پر بے شمار علمی و تحقیقی اور تقدیمی مضامین لکھے جو الندوہ لکھنؤ، الہلال کلکتہ اور معارف اعظم گڑھ میں شائع ہوئے۔

مولانا عبد السلام ندوی کا حافظہ بہت قوی تھا۔ ٹھوس اور قیمتی مطالعہ ان کا سرمایہ علم تھا۔ اپنے حافظہ کی بنیاد پر جو لکھتے اس میں قطع و برید اور ترمیم و اضافہ کی کوئی ضرورت نہ ہوتی اور آپ نے کہیں بھی اپنی تحریروں پر نظر ثانی نہیں کی۔

مولانا عبد السلام ندوی علامہ سید سلیمان ندوی کے دست راست تھے۔ ۱۹۱۵ء میں دار المصنفوں اعظم گڑھ سے وابستہ ہوئے اور اپنی زندگی دار المصنفوں میں ہی گزار دی۔ ۱۹۵۶ء میں ان کا انتقال ہوا اور دار المصنفوں کے قبرستان میں مولانا شبلی کے پہلو میں مدفون ہوئے۔ مولانا عبد السلام ندوی، مولانا شبلی کے خاص تلمذہ میں سے تھے۔ ڈاکٹر محمد نعیم صدیقی ندوی لکھتے ہیں :

”عبدالسلام ندوی دہستانِ شبلی کے گل سر برد تھے۔ انہوں نے مختلف علمی و مذہبی موضوعات پر کثرت سے کتابیں اور مضامین لکھے ہیں۔ لیکن ان کا خاص موضوع

شعر و ادب تھا۔ اس کے وہ نکتہ سنن ناقہ بھی تھے اور دیدہ و رمحقق و مورخ بھی،
غالص ادبی موضوعات پر ان کی کتابوں شعر الند، اقبال کامل اور مقالات
عبدالسلام کو شہرت و مقبولیت کی دنیا میں کلاسکس کا درجہ مل چکا ہے۔ شعر الند
اردو اصناف سخن کی تاریخ اور شعرائے اردو کا تذکرہ ہے۔ عبدالسلام شبی
اسکول کے ادبیوں میں اسلوب شبی کے سب سے کامیاب مقلد تھے۔

(علامہ سید سلیمان ندوی، شخصیت و ادبی خدمات صفحہ ۲۲-۲۳)

پروفیسر محمد الیاس الاعظمی ریسیرچ اسکار شبی کالج اعظم گڑھ لکھتے ہیں :

”علامہ شبی نعمانی نے نامور ان علم و فن کا بوجا کاروان اپنے پیچھے جھوڑا تھاموا لانا
عبدالسلام ندوی اس کے رکن اعظم تھے۔ وہ مولانا ابوالکلام آزاد کے رفیق کار،
علامہ سید سلیمان ندوی کے دست راست اور دارالعصرین کے بانیوں میں سے
تھے۔ مدۃ العرص تصنیف و تالیف میں مصروف رہے۔ نسوہ صحابہ و صحابیات، تاریخ
آخلاق اسلامی، سیرت عمر بن عبد العزیز، شعر الند، اور اقبال کامل جیسی
معمر کہ آراء کتابیں لکھیں۔ سیرت النبیؐ کی تالیف میں بھی حصہ لیا۔ اس کے
علاوہ انہم علمی کتابوں کا ترجمہ کیا اور مختلف موضوعات پر بہت سارے مضامین و
مقالات لکھے۔“ (سمایی ”فکر و نظر“ اسلام آباد، جلد ۳۳، شمارہ نمبرا، صفحہ ۶۹)

مولانا عبدالسلام ندوی ۱۸۸۲ء میں ضلع اعظم گڑھ کے ایک قصبہ پیٹ علاوہ الدین میں
پیدا ہوئے۔ ابتدائی تعلیم اعظم گڑھ کے اساتذہ و علماء سے حاصل کی۔ اس کے بعد ندوہ
العلماء لکھنؤ میں داخل ہوئے اور ندوہ العلماء میں مولانا سید علی زبینی، مولانا حفیظ اللہ
اعظمی، اور مولانا شبی بن محمد علی حیران پوری سے جملہ علوم اسلامیہ میں تحصیل کی۔ مولانا
حکیم سید عبدالحی الحسني لکھتے ہیں :

”ولد ونشأ بقرية ”پتو“ من اعمال اعظم گڑھ و استغل بالعلم
زمانا على اساتذة بلاده، ثم قدم لکھنؤ وقرأ على السيد على
الزبیني والمولوي شبی بن محمد على والمولوي حفیظ الله
وعلى خیره من الاساتذة بدار العلوم“۔

تکمیل تعلیم

۱۹۱۰ء میں مولانا عبد السلام ندوی نے ندوۃ العلماء میں تکمیل تعلیم کی اور اس کے بعد مولانا شبیل نعمانی نے جو اس وقت ندوۃ العلماء کے معتمد تعلیم تھے، ان کو ندوۃ میں ادب کا استاذ مقرر کر دیا اور اس کے ساتھ ندوۃ العلماء کے آرگن الندوہ کے سب ایڈیٹر بھی ہو گئے۔ آپ "الندوہ" کے سب ایڈیٹر مارچ ۱۹۱۰ء تا اپریل ۱۹۱۱ء تک رہے۔ اور اس زمانہ میں آپ نے کئی علمی و تحقیقی، مذهبی و تاریخی اور تنقیدی مضمایں "الندوہ" میں لکھے۔

الملال کے عملہ ادارت میں

۱۹۱۲ء کو مولانا ابوالکلام آزاد نے کلکتہ سے ہفتہوار الملال جاری کیا تو مولانا عبد السلام ندوی الملال کے عملہ ادارت میں شامل ہو گئے۔ الملال میں آپ نے کئی علمی و تحقیقی مضمایں لکھے۔ الملال میں مضمون نگاروں کے نام نہیں پڑھتے تھے۔ اس لئے اب یہ اختیاز کرنا مشکل ہے کہ الملال میں ان کی تحریریں کون کون سی ہیں۔ مولانا محمد فیض صدیقی ندوی نے لکھا ہے کہ "الحرب فی الاسلام" مضمون مولانا عبد السلام ندوی کا تھا۔

دارا المصنفین اعظم گڑھ میں

۱۹۱۳ء میں علامہ شبیل نعمانی نے دارا المصنفین کا خاکہ مرتب کیا، جس کی عمارت کے لئے اپنا آبائی باغ وقف کر دیا۔ گرا بھی باقاعدہ طور پر دارا المصنفین کی بیانات نہیں پڑی تھی کہ ۱۸/ ذی الحجہ ۱۳۳۳ھ مطابق ۱۸ نومبر ۱۹۱۳ء کو علامہ شبیل کا انتقال ہو گیا۔ مولانا شبیل نے اپنے انتقال سے پہلے اپنے ادھورے علمی کاموں کی تکمیل کے لئے اپنے شاگرد رشید علامہ سید سلیمان ندوی کو وصیت کی تھی کہ میرے ادھورے علمی کام کی تکمیل کی جائے۔ ان میں دارا المصنفین کا قیام اور سیرت النبی ﷺ کی تکمیل سرفراست تھی۔ چنانچہ مولانا سید سلیمان ندوی کے ہاتھوں مئی ۱۹۱۵ء میں دارا المصنفین کا قیام عمل میں آیا اور سیرت النبی ﷺ کی تکمیل ہوئی۔

مولانا عبد السلام ندوی اُن دنوں کلکتہ میں مقیم تھے۔ مولانا سید سلیمان ندوی نے انہیں کلکتہ سے بلا لیا اور وہ دارِ **المصنفین** سے وابستہ ہو گئے اور اپنی ساری زندگی دار **المصنفین** ہی میں بس رکروی۔

مولانا سید عبدالجی الحسني لکھتے ہیں :

”ثُمَّ سَارَ إِلَى الْعَظَمِ كُزْهُ وَصَارَ رَفِيقًا مِنْ رَفِيقَيْ دَارِ
الْمُصْنِفِينَ۔“ (نزہۃ الخواطر : ج ۸، ص ۳۵۳)

مولانا عبد السلام ندوی کا علمی تحریر

مولانا عبد السلام ندوی جملہ علوم اسلامیہ کے تجویز عالم تھے۔ تقریر، حدیث، فقد، تاریخ، علم کلام، فلسفہ، منطق میں ان کو مکمل دسترس حاصل تھی۔ مولانا حبیب الرحمن قائمی لکھتے ہیں :

”مولانا عبد السلام ندوی فطري مصف او را شاء پرداز تھے۔ وقت آخذہ بڑی تیز تھی۔ سرسری مطالعہ سے کتابوں کا جو ہر کھیچ لیتے تھے۔ قلم برداشت لکھتے تھے اور اس پر نظر ہائی اور حک و اصلاح کی ضرورت بہت کم پیش آتی تھی۔ ان کا مسودہ اولیٰ ہی مبیضہ ہوتا تھا۔“ (تذکرہ علمائے عظام کزہ، ص ۱۶۰)

مولانا عبد السلام ندوی کا مسلک

مولانا عبد السلام ندوی نے ابتدائی تعلیم اعظم کزہ میں حاصل کی تھی۔ کانپور، آگرہ اور مدرسہ چشمہ رحمت غازی پور میں اکتساب فیض حاصل کیا تھا اور اسکے بعد ندوہ العلماء لکھنؤ سے تکمیل کی۔ مولانا عبد السلام ندوی، مولانا شبیل نعمانی کے ارشد تلامذہ میں سے تھے۔ صاحب نزہۃ الخواطر لکھتے ہیں :

”کان من کبار تلامیذ العلامہ شبیل بن حبیب اللہ الندوی۔“

مولانا شبیل حنفی المسلک تھے مگر مولانا عبد السلام ندوی سلفی العقیدہ الہدی ریث مسلک سے تعلق رکھتے تھے۔ ان پر استاد کا یہ رنگ غالب نہیں آیا۔

مولانا ابو علی اثری (سابق رفیق اعظم کزہ) لکھتے ہیں :

”مولانا عبد السلام ندوی خاندانی اہمدیت تھے۔ ان کی شادی بھی چاند پارے کے ایک اہمدیت خاندان میں ہوئی تھی۔ ان کے خسر جن کی زیارت کا شرف راقم السطور کو حاصل ہے، مذہب اہمدیت کے ایک اتحادی اور ممتاز عالم تھے۔ اس دیار کے مشور اہمدیت عالم مولانا سلامت اللہ جیراج پوری سے بھی ان کی قربات تھی۔ وہ خود بھی اسی مسلک کے تھے۔ سینے پر ہاتھ باندھتے تھے۔ اہل حدیثوں کے مسلک کے مطابق ۸ رکعت تراویح کے قائل تھے اور اسی کو صحیح سمجھتے تھے اور اسی پر ان کا عمل بھی تھا۔

مولانا کی ابتدائی تعلیم مدرسہ چشمہ رحمت غازی پور میں ہوئی تھی۔ یہاں کے تعلیمی اشناف میں اہمدیت اساتذہ بھی تھے۔ ندوہ میں مولانا شبیلی کی ترغیب سے آئے اور اپنی ذاتی صلاحیتوں کی بدولت بہت جلد مولانا شبیلی کے مترب بارگاہ ہو گئے۔ لیکن اس تقرب و اختصاص کے باوجود انہوں نے مولانا شبیلی کا مسلکی اثر قبول نہیں کیا۔ سید سلیمان ندوی جس مسئلے میں بھی ان سے بیاد لہ خیالات فرماتے تھے اس میں ہمیشہ اہمدیت مسلک ہی کے مطابق رائے دیتے تھے۔“

(چند رجال اہمدیت صفحہ ۷۶)

اخلاق و اوصاف

مولانا عبد السلام ندوی بہت سادہ مزاج تھے۔ نام و نمود کی طلب کا تصور بھی ان کے دماغ میں نہ تھا۔ پوری زندگی قناعت اور شان استغناۓ کے ساتھ دارا ^{المصنفوں اعظم گڑھ} میں گزاری۔ مولانا حبیب الرحمن قاسمی لکھتے ہیں :

”مولانا عبد السلام ندوی تخلی، بردا بردا اور انکساری کے پیکر تھے۔ اس تدرسادہ لوح اور بے تکلف تھے کہ چھوٹے بڑے، ادنیٰ اعلیٰ ہر شخص سے ایک طرح سے ملنے تھے اور ادنیٰ ملازمین تک ان سے بے تکلف تھے۔ باقیں ایسی معصوم اور بھوی کرتے تھے کہ نادا قف آدمی ان کو بے مشکل پڑھا لکھا تصور کر سکتا تھا۔ جو لوگ ان کی تصانیف کے ذریعے انہیں جانتے تھے ان سے ملنے کے بعد ان کے مصنف ہونے کا یقین نہیں کر سکتے تھے۔ ان کا پورا اٹا شادارا ^{المصنفوں کی ۲۵ سالہ زندگی کا} حاصل چند جوڑے پکڑے، ۲ بکس، ایک پنگ اور ایک بسترسے زیادہ نہ تھا۔“

(تمذکرہ علماء اعظم گڑھ، ص ۱۶۱)

وفات

مولانا عبد السلام ندوی نے صفر ۲۸ (۱۳۵۶ھ / ۱۹۵۶ء) دارا ^{المصنفین اعظم} گزہ میں انتقال کیا اور دارا ^{المصنفین} کے قبرستان میں مولانا شبلی نعمانی کے پہلو میں دفن ہوئے۔ (نزہۃ الخواطر، ج ۸، ص ۲۵۲)

مقالات

مولانا عبد السلام ندوی "الندوہ" "لکھنؤ" "الملال" "کلکتہ" اور "معارف" اعظم گزہ سے وابستہ رہے اور تینوں علمی رسائل میں آپ کے مذہبی، علمی، تحقیقی، ادبی، تاریخی اور ترقیدی مقالات شائع ہوتے رہے، جن کی مختصر تفصیل درج ذیل ہے :

"الندوہ" لکھنؤ

"الندوہ" لکھنؤ دارالعلوم ندوۃ العلماء کا مشہور رسالہ اور اس کا نقیب تھا۔ علامہ شبیل نعمانی کو اس کی اشاعت کا خیال ۱۹۰۲ء میں آیا، لیکن اس کا پہلا شمارہ ۱۹۰۳ء میں منصہ شہود پر جلوہ گرا ہوا اور ۱۹۱۶ء تک جاری رہا۔ اللndoہ کے پہلے ایڈیٹر مولانا حسیب الرحمن خان شیرودانی اور علامہ شبیل نعمانی مقرر ہوئے۔ مولانا عبد السلام ندوی مارچ ۱۹۱۱ء تا پریل ۱۹۱۱ء اس کے نائب ایڈیٹر ہے۔

"الندوہ" کا ایک عظیم کارنامہ یہ ہے کہ اس نے بے شمار اہل علم و قلم پیدا کئے، جن کے علمی کارنامے بر صغیر کی علمی و ادبی تاریخ میں ایک سگ میل کی حیثیت رکھتے ہیں۔ مولانا ابوالکلام آزاد، مولانا سید سلیمان ندوی، مولانا عبد السلام ندوی، مولانا عبد اللہ العمامدی اور مولانا عبد الواحد ندوی کے نام قابل ذکر ہیں۔ ان سب کی علمی و قلمی نشوونما اللndoہ کے زیر سایہ ہوتی ہے۔

مولانا عبد السلام ندوی نے اللndoہ لکھنؤ میں ۲۹ مقالات لکھے۔ یہ مقالات "مذاہب، قرآنیات، حدیث، تاریخ اسلام، تصوف، فلسفہ و کلام، تعلیمات اور تذکرہ سے متعلق ہیں۔ یہاں صرف ۲۰ مقالات کا ذکر کیا جاتا ہے :

- | | |
|--|--|
| <p>مسنی، جون ۱۹۰۶ء (پہاڑ مضمون)</p> <p>اپریل ۱۹۱۰ء</p> <p>جون ۱۹۱۰ء</p> <p>اکتوبر ۱۹۰۸ء</p> <p>ستمبر ۱۹۰۹ء</p> <p>جنوری ۱۹۰۶ء</p> <p>مارچ ۱۹۱۰ء</p> <p>مسنی ۱۹۱۰ء</p> <p>نومبر ۱۹۱۰ء</p> <p>اپریل ۱۹۰۹ء</p> <p>نومبر، دسمبر ۱۹۱۱ء</p> <p>مارچ ۱۹۱۰ء</p> <p>اکتوبر ۱۹۱۰ء</p> <p>جولائی ۱۹۱۱ء</p> <p>ستمبر، اکتوبر ۱۹۱۱ء</p> <p>جولائی ۱۹۱۰ء</p> <p>جولائی ۱۹۱۱ء</p> <p>دسمبر ۱۹۰۶ء</p> <p>ستمبر ۱۹۱۰ء</p> <p>اکتوبر ۱۹۱۰ء</p> | <p><u>مذاہب</u></p> <p>(۱) مذاہب — تاریخ
(۲) اسلام، عیسائی ممالک میں
(۳) تحقیق مذہب و سائنس</p> <p><u>قرآنیات</u></p> <p>(۴) زکوٰۃ
(۵) قصص الانبیاء اور قرآن مجید</p> <p><u>حدیث</u></p> <p>(۶) صحیح مسلم
(۷) تاریخ اسلام
(۸) مسلمانوں کی جغرافیائی خدمات</p> <p><u>تصوف</u></p> <p>(۹) العرب قبل الاسلام
(۱۰) رہبانیت اور اسلام
(۱۱) بدعت</p> <p><u>فلسفہ و کلام</u></p> <p>(۱۲) فلسفہ شیخ الاشراق
(۱۳) مذہب اور عقل</p> <p><u>تعلیمات</u></p> <p>(۱۴) مذہب اسلام اور علم و عقل
(۱۵) مسئلہ ارتقاء</p> <p><u>تذکرہ</u></p> <p>(۱۶) قدمی عربی مدارس کی اصلاح ترکی میں
(۱۷) اندھوں کی تعلیم</p> <p><u>”الہلال“ کلکٹہ</u></p> <p>(۱۸) امام مسلم
(۱۹) حضرت عبد اللہ بن عمر
(۲۰) حضرت سلمان فارسی</p> |
|--|--|

مولانا ابوالکلام آزاد کا شرہ آفاق ہفت روزہ ”الہلال“ بر صغیر کا ایک مشہور علمی، تحقیقی، دینی اور سیاسی اخبار تھا۔ اور یہ اخبار صحیح معنوں میں بر صغیر کی سیاسی، صحافتی اور ادبی تاریخ میں سنگ میل ثابت ہوا۔ یہ صحیح ہے کہ اس کی عدم آفرین شرت و عظمت کا

سر امولانا ابوالکلام آزاد کی نابغہ شخصیت کے سر ہے، لیکن اس سے انکار نہیں کیا جاسکتا کہ الملاں کو بد رکمال بنانے میں ان اہل علم و صاحب علم و فضل کا بڑا نمایاں حصہ ہے جو اس کے عملہ ادارت میں شامل تھے۔ اس کا اندازہ درج ذیل فہرست سے بخوبی ہو سکتا ہے۔

مولانا سید سلیمان ندوی، مولانا عبد السلام ندوی، خواجہ عبدالواحد ندوی، مولانا عبد اللہ الحمدادی اور مولانا حامد علی صدیقی، الملاں کا تتبع مولانا ابوالکلام آزاد کے ساتھ ساتھ ان ممتاز اہل علم کا رہیں منت ہے۔ مولانا عبدالماجد دریابادی لکھتے ہیں :

”روزنامہ کے لئے نہیں ایک ہفتہوار کے لئے اتنا بڑا اور ایسا کھرا شاف اردو صحافت کی تاریخ نہیں کسی اور کو کیوں نصیب ہوا ہو گا۔“

(سمایی صحیح دہلی، ابوالکلام نمبر ص ۲۸)

مالک رام لکھتے ہیں :

”الملاں کے تمام کارناموں سے قطع نظر اس کی اہمیت اور معیار کا اندازہ لگانے کے لئے صرف اس کا جیرت انگیزادارہ تحریر ہی کافی ہے جو ملک کے صاف اول کے اوپر انشا پردازوں پر مشتمل ہا۔ ہفتہوار تو درکثار کسی اردو ماہنامے کو بھی آج تک ایسا شاندار ایڈیٹوریل میل شاف نہ ملا ہو گا۔“

(سمایی صحیح دہلی، ابوالکلام نمبر ص ۵۸)

الملاں میں مضمون نگاروں کے نام شائع نہیں ہوتے تھے اس لئے یہ پتہ لگانا بہت دشوار ہے کہ مولانا عبد السلام ندوی نے الملاں میں کتنے اور کون کون سے مضامین لکھے حالانکہ مولانا شبیل نعمانی نے آپ کو مشورہ دیا تھا کہ اپنا نام لکھا کرو، جیسا کہ مولانا شبیل نعمانی اپنے ایک خط میں لکھتے ہیں :

”تمارے مضامین الملاں میں دیکھتا ہوں، مولوی ابوالکلام صاحب اجازت دیں تو نام لکھا کرو، ایسے مضامین گمنام نہیں نہیں، اس سے کیا فائدہ کہ ایک شخص کی زندگی گم ہو جائے۔“ (مکاتیب شبیل، ج ۲، ص ۱۷۹)

الملاں کا پسلانمارہ ۱۳ جولائی ۱۹۱۲ء کو منصہ شہود پر آیا۔ ”الحرب فی الاسلام“ جو الملاں کی کئی قسطوں میں شائع ہوا تھا۔ مولانا عبد السلام ندوی کا مضمون تھا۔

(سید سلیمان ندوی، شخصیت و ادبی خدمات، ص ۳۵۱)

معارف اعظم گزہ

ماہنامہ "معارف" دارالمصنفین کا آرگن ہے۔ یہ ایک علمی و تحقیقی و ادبی رسالہ ہے۔ بر صغیر پاک و ہند میں اس رسالہ کو ایک خاص امتیازی حیثیت حاصل ہے۔ یہ رسالہ علامہ سید سلیمان ندوی کے زیر ادارت جولائی ۱۹۱۶ء میں جاری ہوا۔ دارالمصنفین منسی ۱۹۱۵ء میں قائم ہوا تھا۔ مولانا عبد السلام ندوی کلکتہ میں مقیم تھے۔ ان کو علامہ سید سلیمان ندوی نے اعظم گزہ بلالیا۔ مولانا شاہ معین احمد ندوی لکھتے ہیں :

"مولانا شبیلی مرحوم نے اپنے جنم تلامذہ کو تایف و تصنیف کے لئے تیار کیا تھا، ان میں مولانا عبد السلام صاحب ندوی نہایت ممتاز تھے۔ وہ اہل الہال کلکتہ کے علم ادارت میں تھے، مگر اہل الہال بند ہو چکا تھا اور مولانا بھی تک کلکتہ ہی میں مقیم تھے۔ اس لئے دارالمصنفین کے قیام کے بعد ان کو بلالیا گیا۔ اور وہ منسی ۱۹۱۵ء میں دارالمصنفین آ گئے"۔ (حیات سلیمان ص ۱۰۰)

مولانا عبد السلام ندوی منسی ۱۹۱۵ء میں دارالمصنفین سے وابستہ ہوئے اور اپنی ساری زندگی دارالمصنفین میں گزاری۔ مولانا عبد السلام ندوی نے معارف میں مختلف موضوعات پر متعدد مضمایں و مقالات لکھے۔ مولانا عبد السلام ندوی نے جنم موضوعات پر قلم اٹھایا اس میں قرآن مجید، تفسیر، حدیث، فقہ، تاریخ، سیرت، تصوف، فلسفہ و کلام، شعرو، ادب وغیرہ شامل ہیں۔ مولانا عبد السلام ندوی نے معارف میں جو علمی، دینی، تحقیقی، تقیدی، ادبی، تاریخی، مقالات لکھے اگر ان کی مکمل فہرست دی جائے تو مقالہ بہت طویل ہو جائے گا۔ تاہم ان کے چند علمی و تحقیقی مقالات کی فہرست درج ذیل ہے :

- | | |
|----------------|---|
| مذاہب | (۱) اسلام اور نصرانیت کی کشمکش روس میں اپریل تا ستمبر ۱۹۱۸ء |
| | (۲) اسلام اور عیسائیت فروری ۱۹۲۳ء مارچ ۱۹۲۴ء |
| قرآنیات | (۳) قرآن مجید اور شاعری جون ۱۹۲۰ء |
| | (۴) خصائص قرآن مجید جون ۱۹۳۲ء |
| حدیث | (۵) مججزہ قرآن مجید کی نوعیت کا معنوی پبلو اکتوبر ۱۹۵۰ء نومبر ۱۹۵۰ء |
| | (۶) محمد بنین کرام کے فضائل اخلاق مارچ ۱۹۱۴ء |

- ۷) کیا علم حدیث پر سلطنت کا اثر پڑا ہے؟ نومبر ۱۹۲۳ء
- ۸) تحریم سود کے علل و اسباب فقہ
- ۹) القضاۓ فی الاسلام
- ۱۰) مسلمانوں کے چند مخصوص اوقاف
- ۱۱) مجازات اور اسباب خفیہ سیرت
- ۱۲) اجتماعات نبویہ
- ۱۳) اوصاف نبوت اور قرآن مجید
- تاریخ اسلام
- ۱۴) عمارت اسلام - حرم قدس ایام
- ۱۵) اسلامی تمدن کی کامیابیاں
- ۱۶) علمائے اسلام کا اخلاق
- ۱۷) اسلامی ہند کے تمدنی کارنائے
- ۱۸) تاریخ اخلاق یورپ
- ۱۹) مسلمانان روس
- تاریخ عام
- ۲۰) رہبانیت اور اسلام
- ۲۱) تصوف کی اجمالی تاریخ
- ۲۲) صوفیانہ نظام اخلاق
- ۲۳) تصوف کی تجدید و اصلاح
- تصوف
- ۲۴) فلسفہ لیبان
- فلسفہ و کلام
- ۲۵) امام رازی اور تقدیم فلسفہ
- ۲۶) فلسفہ اشراق اور اسلام
- ۲۷) یونانی فلسفہ کے تاریخی مأخذ
- ۲۸) تعلیم و تربیت
- ۲۹) مسئلہ اصلاح تعلیم نفیاتی اصول پر
- تعلیمات

- طب
- (۳۰) اسلامی علوم و فنون اور مستشرقین یورپ دسمبر ۱۹۸۵ء
 (۳۱) تاریخ طب کے پوشیدہ ورق جون ۱۹۳۰ء
 (۳۲) اسلامی طب کی مختصر تاریخ جنوری، فروری ۱۹۳۸ء
- تہذیب
- (۳۳) نواب عبدالملک سید حسن بلگرامی جون ۱۹۲۶ء
 (۳۴) محمد البلدان اور یاقوت حمدی اکتوبر ۱۹۳۰ء
 (۳۵) امام رازی اور ان کی تصنیفات دسمبر ۱۹۳۰ء
 (۳۶) عبد اللطیف بغدادی جون ۱۹۳۳ء
- اردو ادب
- (۳۷) اقبال کا فلسفہ خودی اپریل تا دسمبر ۱۹۳۷ء
 (۳۸) اردو شاعری میں انقلاب کیونکر پیدا ہوا جولائی، اگست ۱۹۵۲ء
- تفقید و تبصرہ
- (۳۹) دیوان حضرت موبانی جون تا ستمبر ۱۹۵۶ء
 (۴۰) قدم و جدید شعرا اور ان کی شاعری اکتوبر تا دسمبر ۱۹۵۸ء
 (۴۱) اردو شاعری اور فن تقدید اکتوبر ۱۹۶۱ء مارچ ۱۹۶۲ء
 (۴۲) دیوان حضرت موبانی مارچ، اپریل ۱۹۶۱ء
 (۴۳) دیوان فانی بدایونی جولائی ۱۹۶۲ء
 (۴۴) ماڑ صدقی فروری ۱۹۶۲ء
 (۴۵) کلیات اقبال جون ۱۹۶۴ء
 (۴۶) وقار حیات اگست ۱۹۶۹ء
 (۴۷) بہارستان (مولانا تقیر علی خان) جنوری ۱۹۶۳ء
 (۴۸) اردو غزل (یوسف حسین خاں) مارچ ۱۹۵۳ء
- شاعری
- مولانا عبد السلام ندوی شاعر بھی تھے اور شیم تخلص کرتے تھے۔ ان کی غزلیں معارف اعظم گزہ میں شائع ہوتی رہتی تھیں۔ ان کی شاعری کی خصوصیت یہ تھی کہ لکھنؤ

کی شاعری کو دلی کی شاعری پر ترجیح دیتے تھے۔ ان کی جو غزلیں معارف میں شائع ہوئیں ان کی تفصیل درج ذیل ہے :

غزل، معارف۔ اگست ۱۹۱۶ء، اپریل ۱۹۱۹ء، ستمبر ۱۹۱۹ء، دسمبر ۱۹۱۹ء، مارچ ۱۹۲۰ء، فروری ۱۹۲۲ء، جون ۱۹۲۹ء، اکتوبر ۱۹۳۶ء

متفرقات

مولانا عبد السلام ندوی اللہ وہ کے سب ایڈیٹر ہے اور معارف سے بھی ان کا تعلق تقریباً ۲۰ سال رہا۔ کبھی بھی اللہ وہ اور معارف میں شد رات بھی لکھے، جن کی تفصیل اس طرح ہے :

الندوہ = (شد رات) اپریل، جون، ستمبر، دسمبر، مئی ۱۹۱۱ء

معارف = فروری ۱۹۲۵ء، مئی، جون، ۱۹۲۶ء، اگست ۱۹۲۴ء

تصانیف

مولانا عبد السلام ندوی نے جن موضوعات پر کتابی صورت میں قلم اٹھایا، ان کا مختصر تعارف درج ذیل ہے :

۱) اسوہ صحابہ (۲ جلد) : جلد اول میں صحابہ کرام و صحابیات اللہ عزیز کے عقائد، عبادات، معاملات، طرز معاشرت، حسن معاشرت اور اخلاق پر روشنی ڈالی گئی ہے۔ جلد دوم میں صحابہ کرام اللہ عزیز کی علمی و دینی اور سیاسی کارناموں پر سیر حاصل بحث کی ہے۔

۲) اسوہ صحابیات : اس کتاب میں اکابر صحابیات اللہ عزیز کے دینی و اخلاقی اور معاشرتی حالات کو سبق آموز انداز میں بیان کیا گیا ہے اور اس کے ساتھ ساتھ صحابیات اللہ عزیز کے مذہبی و اخلاقی اور علمی خدمات پر بھی روشنی ڈالی گئی ہے۔

۳) اقبال کامل : اس کتاب میں علامہ اقبال کے حالات، سوانح، ان کی تصانیف پر نقد و تبصرہ اور ان کے فلسفہ خودی پر روشنی ڈالی گئی ہے۔ اس کے علاوہ اس کتاب میں علامہ

- اقبال کے نظریہ ملت، تعلیم و سیاست پر تنقیدی تجزیہ پیش کیا گیا ہے۔
- ۳) القصاء فی الاسلام : اس کتاب میں شہادت اور مقدمات کے اسلامی اصول و قوانین کی توضیح و تشریح کی گئی ہے۔
- ۴) امام رازی : اس کتاب میں امام فخر الدین رازی کے حالات زندگی اور ان کی تصانیف پر نقد و تبصرہ کیا گیا ہے۔
- ۵) تاریخ اخلاق اسلامی (جلد ۲) : اس کتاب میں نبوت سے پہلے عربوں کے اخلاق و کردار پر روشنی ڈالی گئی ہے۔
- ۶) حکماء اسلام (جلد ۲) : جلد اول میں فلسفہ یونان کی تاریخ اور اس کے ماغذہ، فلسفہ اشراق اور علوم عقلیہ میں مسلمانوں کی اشاعت کی مختصر تاریخ بیان کی گئی ہے۔ جلد دوم میں ۳۲ حکماء اسلام کے حالات زندگی اور ان کی علمی خدمات کا جائزہ لیا گیا ہے۔
- ۷) سیرت عمر بن عبد العزیز : اس کتاب میں حضرت عمر بن عبد العزیز کے حالات زندگی اور ان کے علمی کارناموں کو تفصیل سے بیان کیا گیا ہے۔
- ۸) شعر المند (جلد ۲) : جلد اول میں شاعری کی ابتداء سے دور جدید تک کے شعراء کا تذکرہ ہے۔ جلد دوم میں اصناف شاعری یعنی غزل، رباعی وغیرہ پر ادبی اور تاریخی بیشیت سے تبصرہ کیا گیا ہے۔
- ۹) فقراء اسلام : اس کتاب میں ان علماء کرام کے حالات درج کئے ہیں جنہوں نے صاحب علم و فضل ہونے کے باوجود اپنی زندگی درویشانہ انداز سے گزاری۔
- ۱۰) شعر العرب (غیر مطبوعہ) : عرب شعراء کے حالات اور ان کے شاعرانہ کمالات کی تفصیل۔ (سماںی فکرو نظر اسلام آباد، ج ۳۳، شمارہ ۱، ص ۷۸)
- ۱۱) حیات شبی (غیر مطبوعہ) : مولانا شبی نعمانی کے حالات اور ان کی علمی خدمات کا تذکرہ۔ (سماںی فکرو نظر اسلام آباد، ج ۳۳، شمارہ ۱، ص ۷۶)
- ۱۲) تاریخ التنقید (غیر مطبوعہ) : (سماںی فکرو نظر اسلام آباد ص ۶۷)

(۱۲) ابن بیمین : اس کتاب میں ابن بیمین کے حالات اور ان کے کلام پر نقہ و تبصرہ ہے۔

ترجم

مولانا عبدالسلام ندوی نے جن کتابوں کے اردو میں تراجم کئے، ان کی تفصیل درج ذیل ہے :

۱) ابن خلدون : مصری عالم ڈاکٹر طھیم کی عربی کتاب "ابن خلدون" کا ترجمہ، جس میں ابن خلدون کے حالات اور ان کے سیاسی، اقتصادی اور عمرانی نظریات پر روشنی ڈالی گئی۔

۲) انقلاب الامم : مشور فرانسیسی عالم و مفکر گستاو لیبان کی عربی کتاب کا اردو ترجمہ۔

۳) اسلامی قوانین وجوداری : مولانا سلامت علی خاں کی عربی کتاب "کتاب الاختیار" کا اردو ترجمہ۔

۴) التربیۃ الاستقلالیہ : یہ کتاب انگلش ایگرڈس کی عربی کتاب کا اردو ترجمہ ہے۔ اس میں اولاد کی تعلیم و تربیت پر روشنی ڈالی گئی ہے۔

۵) تاریخ الحرمین الشریفین : علامہ محمد مجیب الشوئی کی کتاب "الرحلہ الجمازیہ" کا اردو ترجمہ۔ اس کتاب میں مکہ، کمرہ، بیت اللہ، حجر اسود، مدینہ منورہ اور مسجد نبوی کی تاریخ بیان کی گئی ہے۔

۶) تاریخ فقه اسلامی : مصری فاضل محمد خضری کی کتاب "التشريع الاسلامی" کا اردو ترجمہ۔ اس کتاب میں فقہ کی مکمل تاریخ بیان کی گئی ہے۔

۷) فطرت نسوی : پروفیسر ہنری مارٹن کی کتاب کا اردو ترجمہ۔ اس کتاب میں فلسفیانہ انداز میں خواتین کی اخلاقی، معاشرتی اور ذہنی تاریخ بیان کی گئی ہے۔

